

अवैध रूप से रहने वाले सात बांग्लादेशी नागरिकों को हिरासत में लिया

भारत का नागरिक होने के संबंध में कोई वैध दस्तावेज नहीं पाये गये

खेतड़ी, (निसं)। पचेरीकलां पुलिस ने थाना क्षेत्र में अवैध रूप से रह रहे सात बांग्लादेशियों को हिरासत में लिया है। पुलिस की ओर से यह कार्रवाई गृह मंत्रालय के निर्देश पर की गई है।

थानाधिकारी राजपाल सिंह ने बताया कि पहलगाम हमले के बाद सीमा पर चल रहे तनाव को लेकर गृह मंत्रालय की और से अवैध रूप से रहने वाले लोगों को चिन्हित कर वापस भेजने के निर्देश दिए गए थे। जिस पर अवैध रूप से रहने रहेहिंया बांग्लादेशी नागरिकों की पहचान करने उन्हें हिरासत में लेने और निर्वासित करने हेतु झुंझुनू जिले में सघन अभियान चलाया जा रहा है। इस अभियान के दौरान थाना पचेरीकलां क्षेत्र के एचडी ईट-भट्टा को पर रहने वाले लोगों के बारे में जांच की गई। जांच करने पर यहां पर 7 अवैध बांग्लादेशी नागरिक



पचेरीकलां पुलिस ने थाना क्षेत्र में अवैध रूप से रह रहे बांग्लादेशियों को हिरासत में लिया।

पाए गए, जिनमें तीन पुरुष, दो महिला व दो बच्चे मिले। इनके पास भारत का नागरिक होने के संबंध में कोई वैध

दस्तावेज नहीं पाये गये तथा पूछताछ पर स्वयं को बांग्लादेश के नागरिक होना बताया है। जिस पर उक्त सभी

नागरिकों को दस्तयाब किया गया। पुलिस द्वारा पूछताछ करने पर बांग्लादेशी नागरिकों ने बिना वैध

■ ‘हिरासत में लिए गए लोगों को उच्च अधिकारियों के निर्देश पर वापस भेजने की कार्रवाई की जाएगी’

दस्तावेज के भारत में प्रवेश करना बताया है, जिनको थाना पचेरी कलां पर लाकर सदिग्धता के आधार पर पूछताछ करने पर इनके पास किसी प्रकार के यात्रा दस्तावेज नहीं मिले हैं। थानाधिकारी ने बताया कि हिरासत में लिए गए लोगों को उच्च अधिकारियों के निर्देश पर वापस भेजने की कार्रवाई की जाएगी। इस दौरान टीम में एएसआई फतेहसिंह, एचसी राजवीर सिंह, कांस्टेबल कैलाश चंद, कमलेश, घनश्याम आदि शामिल थे।

बीकानेर की मशहूर फली सांगरी को जीआई टैग मिला

बीकानेर, (निसं)। बीकानेर की मशहूर फली सांगरी को अब वैश्विक मान्यता मिल गई है। इसे जीआई टैग मिल गया है। इससे अंतरराष्ट्रीय बाजार में इसकी कीमत में दो से तीन गुना हो जाएगी। दुनिया में पहचान भी बनेगी। पश्चिमी राजस्थान के बीकानेर, बाड़मेर और जैसलमेर में ही इसकी पैदावार ज्यादा होती है।

अब तक राजस्थान के 16 उत्पादों को जीआई टैग मिल चुका है। 17वें उत्पाद एसकेआरएयू ने सांगरी को जीआई टैग दिलाने में महती भूमिका निभाई। जीआई टैग मिलने के बाद इसके उत्पादों का निर्यात मूल्य वर्तमान 1500 से 3000 रुपये प्रति किलोग्राम मिलने को उभरी है। जीआई टैग का लेबल लगने से उपभोक्ताओं को गुणवत्तापूर्ण सांगरी मिलेगी। खेजड़ी का संरक्षण

■ अंतरराष्ट्रीय बाजार में इसकी कीमत में दो से तीन गुना हो जाएगी

होगा। जैव प्रौद्योगिकी विभाग के प्रमुख डॉ. सुजीत कुमार यादव के नेतृत्व में विश्वविद्यालय की टीम के प्रयासों की ओर किए गए प्रयासों से ये सफलता मिली। यादव ने लगभग 700 पेज का व्यापक दस्तावेज तैयार किया।

डॉ. सुजीत यादव के अनुसार भारत में लगभग 600 जीआई टैग वाली वस्तुएँ हैं। जिनमें से लगभग 200 कृषि क्षेत्र में हैं। राजस्थान में सोजत मेहंदा जीआई टैग वाला एकमात्र कृषि उत्पाद है। खादय उत्पादों में बीकानेरी भुजिया को यह टैग मिला है। कोलायत के गोविंदसर गांव में

खेजड़ी उत्पादों पर ध्यान केंद्रित करते हुए एक पंजीकृत किसान समिति की स्थापना की गई। यादव ने कहा विश्वविद्यालय ने इस समिति की ओर से जीआई टैग के लिए आवेदन किया। सफलता मिलते ही जिम्मेदारी सांगरी को जीआई टैग दिलाने में सफलता हासिल करने के बाद सरकार ने यादव को नई जिम्मेदारी दे दी। आनुवंशिक एवं पादप प्रजनन विभाग एसकेआरएयू बीकानेर के हैड डॉ. सुजीत यादव और कृषि महाविद्यालय नागौर के कृषि अर्थशास्त्री डॉ. विकास पावड़िया को राज्य स्तर पर सलाहकार नियुक्त किया है। ये दोनों राजस्थान के उत्पादों को जीआई टैग दिलाने में मदद करेंगे। कृषि आयुक्त चिन्मयी गोपाल ने इन दोनों के सलाहकार बनाने के आदेश 24 अप्रैल को किए थे।

पॉक्सो का आरोपी जिला आरबीएम अस्पताल के जेल वार्ड से फरार

भरतपुर, (निसं)। जिले के जिला आरबीएम अस्पताल के जेल वार्ड से आजीवन कारावास की सजा भुगत रहा पॉक्सो का आरोपी रात को फरार हो गया है। जैसे ही आरोपी के फरार होने की सूचना पुलिस को मिली तो पुलिस विभाग की टीम आरोपी की तलाश में जुट गई है।

जानकारी के अनुसार करौली जिले के सदर थाना क्षेत्र के नहरागढ़ गांव के रहने वाले राजवीर सिंह पुत्र बलराम (28) को पॉक्सो एक्ट के तहत दोषी मानते हुए आजीवन कारावास की सजा सुनाई गई थी। राजवीर को 1 -10 -

2023 को भरतपुर की सेंट्रल जेल सेवर में भेजा गया था। राजवीर तभी से जेल में था। बीमार होने पर आरोपी राजवीर को 3 मई 2025 सुबह 11 बजकर 25 मिनट पर जिला अस्पताल के जेल वार्ड में भर्ती कराया गया था लेकिन आज रात को आरोपी राजवीर जेल वार्ड से फरार हो गया। जेल वार्ड के इंचार्ज नेकराम ने बताया है की मेरी ड्यूटी सुबह 8 बजे से शुरू होती है रात को जेल वार्ड के इंचार्ज जय सिंह रहते हैं। मैं सुबह जल 8 बजे ड्यूटी पर आया तो पता लगा की एक कैदी फरार हो गया है। हमने उच्च अधिकारियों को सूचना

भिजवा दी है। पुलिस की टीम गठित कर आरोपी की तलाश की जा रही है। सेंट्रल जेल सेवर के अधीक्षक परमजीत सिंह ने बताया कि जिला करौली के सदर थाना क्षेत्र के गांव नाहरागढ़ निवासी राजवीर सिंह को लैंगिक अपराधों से बालकों का संरक्षण अधिनियम की धारा के तहत दोषी ठहराया गया था। करौली कोर्ट द्वारा आरोपी राजवीर को दोषी करार किये जाने और आजीवन कारावास की सजा सुनाए जाने के बाद आरोपी राजवीर को 1 अक्टूबर 2023 को सेंट्रल जेल सेवर लाया गया था।

एक तरफा प्रेम के चलते दूल्हे पर चाकू से हमला किया

कोटा, (निसं)। देवली मांझी थाना इलाके में युवती से एक तरफ प्यार के चलते एक जने ने अपने साथियों के साथ मिलकर दूल्हे पर चाकू से हमला कर उसे घायल कर दिया। पुलिस टीम ने मामले में कार्रवाई करते हुए हमलावर सहित तीन जनों को गिरफ्तार किया है। ग्रामीण पुलिस अधीक्षक सुजीत शंकर ने बताया कि देवली मांझी के सातीखेड़ा में एक बारात में घोड़ी पर सवार दूल्हा इन्द्रपुरिया निवासी लक्ष्मीनारायण पर चाकू से हमला कर उसे घायल करने के मामले में आरोपियों की गिरफ्तारी के लिये पुलिस उपअधीक्षक सांगोद अभय कुमार के सुपरिरीक्षक ने देवली मांझी थाना के उपनिरीक्षक थानाधिकारी सुरेश मोणा के नेतृत्व में टीम का गठन किया गया। ग्रामीण एसपी ने बताया कि गठित टीम ने साईबर सेल के सहयोग से मामले का खुलासा करते हुए सातीखेड़ा निवासी

■ पुलिस ने हमलावर सहित तीन जनों को गिरफ्तार किया

विष्णु (22), बृजलिया निवासी रोहित (20) एवं बृजलिया निवासी सोनू (26) को गिरफ्तार करने में सफलता हासिल की।

देवली मांझी थाने के उपनिरीक्षक थानाधिकारी सुरेश मोणा ने बताया कि पकड़े गये आरोपी विष्णु ने पूछताछ में बताया कि युवती से एकतरफा प्यार करता था। जिसके चलते विष्णु ने अपने दो साथी रोहित और सोनू के साथ मिलकर लक्ष्मीनारायण पर हमले का प्लान बनाया।

थानाधिकारी ने बताया कि बारात जब दूल्हन के घर पहुंचने वाली थी उससे पहले विष्णु ने अपने दोनों साथी रोहित और सोनू के साथ बैठकर शराब पी और बाद में बारात में घुसकर घोड़ी

पर सवार दूल्हा लक्ष्मीनारायण पर चाकू से हमला कर उसे घायल कर दिया। पकड़े गये आरोपियों से अनुसंधान जारी है।

यह था मामला :-देवली मांझी इलाके के सातलखेड़ी में दो मई को बूंदी के इन्द्रपुरिया गांव से बारात सातीखेड़ी आई थी। बारात दूल्हन के घर पहुंचने वाली थी कि अचानक से घोड़ी पर सवार दूल्हे लक्ष्मीनारायण की पीठ पर चाकू से वार कर दिया जिससे वह घोड़ी से नीचे गिर गया और अचानक हुई घटना से बारात में भगड़ मच गई। हमले में घायल लक्ष्मीनारायण को उपचार के लिये कोटा के निजी अस्पताल में भर्ती कराया गया। हमले में घायल की रिपोर्ट पर पुलिस ने हमलावरों के खिलाफ मामला दर्ज किया और मामले में कार्यवाही करते हुए हमलावर सहित तीन जनों को गिरफ्तार कर लिया।

उबेश्वरी मंदिर के तालाब में हजारों मछलियां मृत मिली

■ सुबह ग्रामीणों ने मृत मछलियां देखकर वन विभाग को सूचना दी, पानी के सैपल लिए

उन्होंने वन विभाग को इसकी सूचना दी। बताया जा रहा है कि उबेश्वर जी महादेव मंदिर के निचले हिस्से में बड़े एनीकेट का निर्माण करवाया जा रहा है। निर्माण के लिए उबेश्वरजी के तालाब

से पानी लिया गया। तालाब में पानी की कमी आने के कारण मछलियों में मरने की संभावना जताई जा रही है। हालांकि ठेकेदार का कहना है कि पानी नहीं लिया गया। क्योंकि एनीकेट निर्माण के लिए

पास से गुजर रहे नाले के पानी की व्यवस्था है। मामले में उदयपुर डीएफओ अजय चित्तौड़ा का कहना है कि मछलियों के अचानक मरने की सूचना मिली है। टीम ने मौके पर पहुंचकर पानी के सैपल लिए है। जांच के बाद ही मछलियों के मरने के कारण की स्थिति स्पष्ट हो पाएगी।

रोडवेज बस स्टैंड पर युवक ने युवती को गोली मारी

भीलवाड़ा, (निसं)। शहर के सुभाष नगर थाना क्षेत्र स्थित रोडवेज बस स्टैंड पर युवती को गोली मारने के मामले में हिरासत में लिए गए आरोपी ने पुलिस पूछताछ में खुलासा किया है। इसके

■ युवक एक अन्य युवती को मारने की नीयत से उसका पीछा करते हुए भीलवाड़ा पहुंचा था

■ गोली मारने के दौरान निशाना चूकने की वजह से गोली अन्य युवती को जा लगी



पुलिस ने भीड़ द्वारा पकड़े गए आरोपी को हिरासत में ले लिया और उसका उपचार कराया।

साथ ही गंभीर घायल युवती को हायर सेंटर के लिए रेफर कर दिया गया है। वहीं बड़ी संख्या में समाज के लोग एमजी हॉस्पिटल में जमा हो गए, जिनसे समझाइश कर पुलिस ने मामले को शांत करवाया।

अतिरिक्त पुलिस अधीक्षक पारस जैन ने बताया कि मूलतः कोटा शहर की

रहने वाली रूमाना खान भीलवाड़ा से कोटा के लिए रोडवेज बस पहुंची, जहां बस में बैठने के दौरान पीछे से एक युवक ने उसे गोली मार दी। बताया जा रहा है कि उक्त युवक दौसा का रहने वाला लोकेश शर्मा है जो कि रानी नामक एक अन्य युवती को मारने की नीयत से उसका पीछा करते हुए भीलवाड़ा पहुंचा था और उसे गोली मारने के दौरान निशाना

चूकने की वजह से गोली रूमाना को लगी जो कि उसकी पीठ पर जा लगी और अटक गई। जिसके चलते उसे उपचार के लिए हायर सेंटर रेफर किया गया है।

वहीं पुलिस ने भीड़ द्वारा पकड़े गए आरोपी को हिरासत में लेकर मामले को गहनता से जांच शुरू कर दी है। वहीं दूसरी ओर जिला पुलिस अधीक्षक धर्मेन्द्र सिंह ने घटनास्थल का निरीक्षण कर आवश्यक दिशा निर्देश दिए।

पति पर झूठा मामला दर्ज कराने का आरोप

पीड़िता ने पति के साथ अनहोनी होने की आंशका जताई

अजमेर, (कासं)। अजमेर आरपीएससी कॉलोनी वैशाली नगर निवासी युवती ने एसपी बंदिता राणा को शिकायत पत्र देकर कहा है कि चटाईगंज निवासी एक महिला ने उसके पति पर झूठा मुकदमा दर्ज करवाया है। पीड़िता ने उक्त मामले में निषेध जांच की मांग की है। मामले में क्रिश्चियनगंज थाना पुलिस ने मामला दर्ज कर अनुसंधान शुरू कर दिया है।

पीड़िता द्वारा पुलिस को दी गई रिपोर्ट में आरोप लगाया कि चटाईगंज निवासी महिला मेरे पति को अपने प्रेम जाल में फंसाकर जयपुर ले गईं और एक होटल में अपनी मर्जी से रूकी, जहां उसने मेरे पति के साथ अश्लील फोटो

■ पुलिस ने पीड़िता की शिकायत पर मामला दर्ज कर जांच शुरू कर दी है

ने मेरे पति से करीब चार चैक भी ले लिए, नोटिस आने के बाद परिवारिया को पता चला, पीड़िता ने बताया कि उक्त महिला ने 60 लाख रूपए चैक में भरकर लगाए है।

पीड़िता का आरोप है कि अभियुक्ता पूर्व में भी कई लोगों के विरुद्ध झूठे मुकदमे कर पैसे ऐंठ चुकी है और कई बार मेरे पति को धमकी देकर रूपए ऐंठ लिए। महिला द्वारा मेरे पति व परिवार वालों को बार-बार परेशान व धमकी देने से परेशान मेरा पति दो माह से घर नहीं आ रहा है। पीड़िता ने अपने पति के साथ अनहोनी होने की आंशका भी व्यक्त की है।

पीड़िता का आरोप है कि महिला

24 लाख की स्मैक बरामद, दो जने गिरफ्तार

टोंक, (निसं)। मेहंदवास थाना क्षेत्र में पुलिस ने सोमवार को कार्रवाई करते हुए 24 लाख की स्मैक के साथ दो बदमाशों को गिरफ्तार किया है। पुलिस ने आरोपियों से 80 हजार की नकदी और कार भी जब्त की है।

मेहंदवास थाना अधिकारी ओमप्रकाश चौधरी के नेतृत्व में गठित पुलिस टीम ने गश्त के दौरान देव माला क्षेत्र से कार सवार दो बदमाशों को गिरफ्तार कर उनके कब्जे से करीब 24 लाख रूपए की लागत की 112.5 ग्राम स्मैक बरामद की है। इसके अलावा पुलिस ने कार, इलेक्ट्रॉनिक कांटा, लैनदेन के 80 हजार रुपए भी बरामद किए हैं। वहीं कार सवार आरोपी युवक राजेश सांसी (35) पुत्र किशन सांसी निवासी रतवाई थाना मोर और मोहनलाल (52) पुत्र भूरालाल तंवर से कार तलाशी ली गई तो कार के डैश बोर्ड में 112.5 ग्राम स्मैक मिली। इसके साथ ही एक इलेक्ट्रॉनिक कांटा भी मिला, जिससे यह संदेह और पुख्ता हुआ कि आरोपी नशे की तस्करी में लिप्त हैं, जिनको गिरफ्तार कर मामला दर्ज कर अनुसंधान जारी है।

आपसी विवाद में गोली मारकर युवक की हत्या

उदयपुर, (निसं)। आपसी विवाद के चलते तीन युवकों ने एक युवक पर बंदूक से फायर कर हत्या कर दी और फरार हो गए।

जानकारी के अनुसार होमराम पुत्र लाला गरासिया निवासी बोरली माण्डवा अपने पुत्र बसुरा गरासिया व मोठा पुत्र समा गरासिया निवासी बारली तीनों 3 मई को सुबह 11 बजे भैरूजी मंदिर जा रहे थे, जहां पर भूठा पुत्र धूला गरासिया निवासी बोरली, सुबिया पुत्र धूला

गरासिया निवासी बोरली ने बसुरा व मोठा के साथ विवाद किया। वहां से ये तीनों अलग हो गए। बाद में बसुरा को अकेला देख 6 बजे शाम को भूठा गरासिया, धूला गरासिया सुबिया गरासिया और इनका पिता धूला पुत्र थावरा निवासी बोरली माण्डवा बसुरा के पीछे पड़े व अचलासम पुत्र थावरा, अग्रेस पुत्र धूला व अम्बिया पुत्र हमीरा, वागा पुत्र हमीरा गरासिया ने पिछा कर बसुरा पर बंदूक से फायर किया।

वहीं ग्रामीणों का मानना है कि पावटा कस्बे के बड़े फ्लाईओवर से लेकर उप जिला अस्पताल तक सर्विस रोड़ों पर बाइक जैसे छोटे-छोटे वाहनों व चौपहिया वाहनों को जहां-तहां खड़ा करने से ही जाम लगता है। पुलिस प्रशासन द्वारा वाहन चालकों से कहा गया था कि वे अपने वाहन को सड़क से हटाकर पार्किंग में लगायें,



के.के. गुप्ता

क्रियान्वित के बावजूद आज भी भारत में स्वच्छता की स्थिति चिंताजनक है। गुप्ता ने कहा है कि स्वच्छता, पर्यावरण और जल संरक्षण के नाम पर देशभर में अधिकारियों और कर्मचारी की नियुक्ति की गई है जिसके तहत स्वच्छ भारत मिशन शहर और ग्रामीण में भारत सरकार के संबंधित मंत्रालय द्वारा समय-समय पर जारी किए जाने वाले दिशा निर्देश पर कार्य करना होता है लेकिन अधिकारी

पावटा में ट्रैफिक जाम से व्यापारी, आमजन परेशान

पावटा, (निसं)। कस्बे के उप जिला अस्पताल के सामने कट को बंद करने के बाद से सर्विस रोड़ों पर हर दिन जाम की स्थिति से वाहन चालकों एवं राहगीरों को काफी परेशानी हो रही है। जाम की वजह से कई घंटे छोटे से बड़े वाहन जाम में फंसे रहते हैं, जिससे यात्रा करने वाले लोगों में फ्रास्ट्रेशन को काफी दिक्कतों का सामना करना पड़ता है। रविवार को इस जाम में कोटपुतली-बहरोड़ जिला कलेक्टर कल्पना अग्रवाल की गाड़ी भी जाम में फंस गई, लेकिन रोड पर अव्यवस्थित खड़े कोई भी वाहन नहीं हटे। कलेक्टर की गाड़ी इस जाम में फंसी रही और धीरे-धीरे रंगते हुए निकाली गयी।

वहीं ग्रामीणों का मानना है कि पावटा कस्बे के बड़े फ्लाईओवर से लेकर उप जिला अस्पताल तक सर्विस रोड़ों पर बाइक जैसे छोटे-छोटे वाहनों व चौपहिया वाहनों को जहां-तहां खड़ा करने से ही जाम लगता है। पुलिस प्रशासन द्वारा वाहन चालकों से कहा गया था कि वे अपने वाहन को सड़क से हटाकर पार्किंग में लगायें,

■ जाम की वजह से कई घंटे छोटे से बड़े वाहन जाम में फंसे रहते हैं

■ यात्रा करने वाले लोगों व व्यापारियों को दिक्कतों का सामना करना पड़ रहा है

इस संदर्भ में प्रागपुरा थाना प्रभारी किरण सिंह ने कहा कि जाम हटाने के लिए यातायात पुलिसकर्मियों को तैनात किया गया है और बल लगाकर हमेशा जाम को हटाय़ा जाता है।

सर्विस रोड़ों पर व मुख्य बाजार में बड़े वाहन का प्रवेश होते ही जाम की समस्या उत्पन्न हो जाती है, जिस कारण लंबी दूरी तय करने वाले वाहन चालकों को भारी परेशानी झेलनी पड़ती है, लेकिन इस जाम का समस्या से कोई निजात नहीं दिला पा रहा है। कस्बे में ट्रैफिक व्यवस्था सुधारने के लिए यातायात पुलिस द्वारा किया गया तामाम प्रयास विफल होता नजर आ रहा है। कस्बे को जाम से मुक्त कराने तक हर योजना मात्र औपचारिकता बन कर रह गयी है। स्थिति यह है कि कस्बे के सर्विस रोड़ों पर दिन भर लंबा जाम लगा रहता है। जिससे न केवल लोगों को भारी परेशानी का सामना करना पड़ रहा है, बल्कि उच्च अधिकारियों एवं एंबुलेंस व अन्य आपातकालीन सेवाओं को भी काफी दिक्कतों का सामना करना पड़ रहा है।